

# सूरतगढ़ में किसानों की सैकड़ों बीघा फसल हुई चौपट

भारत माला सड़क परियोजना की मिट्टी तेज बारिश से खेतों में जाने से फसल मिट्टी के नीचे दब गई

सूरतगढ़, (निसं)। उपखंड के ग्राम पंचायत ठेठार करवे से गुजरने वाली भारत माला सड़क परियोजना की मिट्टी तेज बारिश के कारण किसानों के खेतों में जा चुसी, जिसकी वजह से किसानों के खेतों में खड़ी सैकड़ों बीघा में फसलें मिट्टी के नीचे दबकर चौपट हो गईं।

जानकारी के मुताबिक ठेठार क्षेत्र से गुजरने वाली इस परियोजना की की ओर से इलाके में करीब 20 से 30 फीट तक मिट्टी की भर्ती करके सड़क का निर्माण किया गया है, तेज बारिश के कारण सड़क की भर्ती में लगी हुई मिट्टी पानी के तेज बहाव के साथ किसानों के खेतों में जा चुसी, जिससे करीब सड़क के किनारे दोनों साइड के

करीब 100 बीघा से अधिक भूमि में किसानों की फसल मिट्टी में दब गई। किसानों ने बताया कि हर बार बारिश के बाद भारत माला सड़क की मिट्टी बह रही है। इसके संबंध में कई बार अधिकारियों को अवगत करवाने के बावजूद भी विभाग द्वारा मिट्टी भर के महज खानापूर्ति की जाती है, जिससे बारिश के बाद वही हालात वापस उत्पन्न हो जाते हैं, जिससे किसानों को हर बार नुकसान उठाना पड़ता है। किसानों ने बताया कि इसके संबंध में कई बार अवगत करवाया है, लेकिन विभाग ध्यान नहीं दे रहा है, जिससे हर बार बारिश के बाद किसानों की फसलें खराब हो रही हैं।

पूर्व सरपंच अमोचन्द कुलडिया,

शिशपाल ओझा, प्रेम ओझा, मनफूल कुलडिया, भागीरथ कुलडिया, छगन लाल ओझा ने बताया कि भारत माला सड़क परियोजना में बारिश के बाद हर बार जगह जगह कटाव आने के कारण सड़क किनारे बड़े-बड़े गड्ढे बन जाते हैं, जिनको ठेकेदारों द्वारा महज मिट्टी भरकर खानापूर्ति कर दी जाती। हर बार-बार बारिश के पश्चात यही हालात बन जाते हैं। सूरतगढ़ के उपखंड अधिकारी कपिल कुमार यादव का कहना है कि हमने इस संबंध में तहसीलदार से रिपोर्ट मांगी है और नेशनल हाइवे अथॉरिटी ऑफ इंडिया की भी पत्र लिखकर आवश्यक रिपोर्ट मांगी है। जवाब आने के बाद आगे कि प्रक्रिया की जाएगी।

सहीराम कुलडिया, नरसीराम ओझा, कृष्ण कुलडिया, टेकचंद कुलडिया,

■ करीब 100 बीघा से अधिक भूमि में किसानों की फसल हुई बर्बाद

■ अधिकारी बोले, जांच के लिए टीमों को भेजा गई है

## भीलवाड़ा एसीबी ने चित्तौड़गढ़ में रिश्वतखोर सिपाही को पकड़ा



एसीबी के एएसपी ने कार्रवाई कर आरोपियों को गिरफ्तार किया।

भीलवाड़ा, (निसं)। भीलवाड़ा की एसीबी प्रथम ने चित्तौड़गढ़ जिले के चंदेरिया थाने में तैनात एक कांस्टेबल को 2,000 रुपये की रिश्वत लेते री हाथ गिरफ्तार किया है। इस कार्रवाई से थाना स्टॉफ में खलबली मच गई।

बता दें कि कांस्टेबल ने यह राशि एक फायनेंस कंपनी के कर्मचारी से उसके खिलाफ पेश परिव्राद को रफा-दफा करने की एवज में ली थी। एसीबी एएसपी ब्रजराज सिंह के अनुसार, चित्तौड़गढ़ जिले के रामदेवजी का चंदेरिया निवासी गजराज सिंह ने एसीबी प्रथम में शिकायत दी कि वह हिरोफिन कोर्प फायनेंस कंपनी जिला चित्तौड़गढ़ में कार्यरत है। वह कंपनी के द्वारा वाहनों पर किये गये फायनेंस की रिकवरी व किस्तें बाकी होने पर वाहन सौज करने का कार्य करता है।

उसने चंदेरिया के महेंद्र सिंह की बिना नंबर बाइक किस्तें बाकी होने से सौज की थी। इसे लेकर महेंद्र सिंह ने परिव्रादी के खिलाफ थाने में परिव्राद पेश किया। इस परिव्राद की जांच कांस्टेबल नानचराम कर रहा था। उसने परिव्राद को रफा-दफा करने के नाम से कांस्टेबल नानचराम राम ने परिव्रादी से 7 हजार रुपये की मांग कर 4 हजार रुपये पहले ले लिये, जबकि एक हजार रुपये की राशि एसीबी की मांग सत्यापन के दौरान कांस्टेबल ने ले ली। सोमवार को यह कांस्टेबल एसीबी के परिव्रादी से 2 हजार रुपये की रिश्वत लेते एसीबी, भीलवाड़ा के हथिये चढ गया। यह कार्रवाई एएसपी चरण के निर्देशन में सीआईटी दीपिका राठौड व एएसआई रामपाल तेली, गोपाल लाल, शिवराज सिंह, पवन, किशोर आदि ने की।

## सरपंच बेटे सहित 5 युवकों ने नाबालिग से किया कुकर्म

हनुमानगढ़, (निसं)। जिले के रावतसर थाने में नाबालिग बच्चे से कुकर्म का मामला सामने आया है। नाबालिग के पिता ने सरदारपुरा खालसा के सरपंच पुत्र सहित 5 लोंगों पर नाबालिग के साथ कुकर्म करने और अश्लील वीडियो वायरल करने का आरोप लगाया है। युवकों ने नाबालिग बालक से कुकर्म कर उसका वीडियो बना लिया और बार-बार ब्लेकमेल कर गलत काम कर रहे थे। इस बीच अश्लील वीडियो वायरल होने पर मामले का खुलासा हुआ। रावतसर पुलिस ने नाबालिग लड़के के पिता को रिपोर्ट पर मामला दर्ज कर लिया है और जांच में जुट गई है।

थाना प्रभारी ने बताया कि 14 वर्षीय पीडित नाबालिग लड़के के पिता ने थाने में रिपोर्ट दी। उन्होंने बताया कि मेरे लड़के के साथ अनिल पुत्र रामलाल भादू, अभिषेक पुत्र गोरेशंकर, योगेश, नरेश पुत्र लाधुराम भाकर और राधेश्याम पुत्र रामस्वरूप निवासीगण सरदारपुरा खालसा ने गलत काम किया। सभी आरोपियों ने 10 जून 2022 से 15 जुलाई 2022 तक लगातार डर-धमकाकर और अश्लील वीडियो के दम पर ब्लेकमेल कर अलग-अलग जगह पर ले जाकर उसके साथ कुकर्म किया। आरोपियों ने अश्लील वीडियो बना ली और धमकी देकर कुकर्म किया।

## देसूसर स्कूल में बच्चों ने नही लिया पोषाहार, फलों के लिये प्रधानाध्यापक नहीं देते पैसे

निरीक्षण के दौरान डीईओ को कहीं शिक्षक नहीं मिले तो कही गेट पर ताला लटका मिला

झुंझुनू, (निसं)। डीईओ एलिमेंट्री मनोजकुमार ढाका सरकारी स्कूलों को लेकर इन दिनों एक्शन मूड में नजर आ रहे हैं। अल सुबह ही डीईओ ढाका सरकारी स्कूलों का हाल जानने निकल पड़ते हैं। इसी क्रम में सोमवार डीईओ मनोज कुमार ढाका राउप्रावि झीलों की ढाणी, जीवा की ढाणी और देसूसर स्कूल का हाल जानने पहुंचे। जहां बड़ी लापरवाही देखने को मिली। सुबह साढ़े सात बजे झीलों की ढाणी पहुंचे डीईओ ढाका को स्कूल गेट पर ताला व पत्थर लगे मिले। आस पड़ोस के ग्रामीणों के पूछने पर बताया कि स्कूल में बच्चे ना के बराबर हैं और एक शिक्षक कार्यरत है जो मनमर्जी से आता जाता है। करीब 20 मिनट बाद भी शिक्षक स्कूल नहीं पहुंचा तो डीईओ ने उस पर कार्रवाई करते हुए नोटिस जारी करने के आदेश दिए। इसके बाद जीवा की ढाणी और देसूसर स्कूल का भी निरीक्षण किया।

देसूसर स्कूल में तो पोषाहार संबंधी बड़ी लापरवाही देखने को मिली। बच्चों ने बताया कि पोषाहार में कोड़े-मकोड़े और बाल आने से पोषाहार खाना छोड़ दिया। इधर जब डीईओ ने बच्चों से सवाल जवाब किए तो फल वितरित नहीं करने को लेकर पोषाहार प्रभारी रंजना बुडानिया से पूछा तो उन्होंने हैडमास्टर द्वारा पैसे नहीं देने की बात कही। इस पर डीईओ मनोज ढाका ने संस्था प्रधान जगदीश प्रसाद और स्कूल स्टाफ को जमकर लताड़ लगाई और कहा कि काम नहीं होता है तो आराम से घर बैठो। यहां सिर्फ खानापूर्ति नहीं करनी है। डीईओ ढाका ने अनिर्णयिता बरतने पर संस्था प्रधान को अंतिम चेतावनी देकर



स्कूलों में पोषाहार का जायजा लेते झुंझुनू डीईओ एलिमेंट्री।

## झीलों की ढाणी के शिक्षक के खिलाफ नोटिस जारी करने के आदेश दिए

नोटिस जारी किया। राउप्रावि जीवा की ढाणी में भी वर्क बुक, डायरी, खेल मैदान, गरिमा पेटी संबंधित जानकारी प्राप्त कर नसीहत दी। देसूसर स्कूल में स्कूल रिकॉर्ड से

लेकर बच्चों की संख्या बताने में भी संस्था प्रधान जगदीश प्रसाद और स्टाफ सकपका गए। बच्चों ने बताया कि पोषाहार में फलों को वितरित किए हुए काफी समय हो गया है। जिस पर डीईओ ने सबकी क्लास लगाते हुए कहा कि काम के पैसे मिलते हैं एसी लापरवाही बरती जा रही है तो फिर काम छोड़कर घर बैठो। जीवा की ढाणी स्कूल में भी डायरी, वर्कबुक, गरिमा पेटी इत्यादि में लापरवाही बरतने पर संस्था प्रधान राजवीर फोगाट को फटकार लगाई। झीलों की ढाणी में मिला ताला: डीईओ मनोज कुमार ढाका जब सुबह

साढ़े सात बजे झीलों की ढाणी स्कूल गेट पर पहुंचे तो गेट पर ताला तथा पत्थर लगे मिले। जिस पर 20 मिनट इंतजार करने के बाद भी शिक्षक समय पर नहीं पहुंचा। डीईओ ने संबंधित शिक्षक के खिलाफ कार्रवाई के आदेश दिए। वहीं झुंझुनू डीईओ एलिमेंट्री मनोज कुमार ढाका ने बताया कि झीलों की ढाणी, जीवा की ढाणी और देसूसर स्कूल का निरीक्षण किया। जहां पढ़ाई और पोषाहार संबंधी लापरवाही देखने को मिली। लापरवाह कार्रवाइ के खिलाफ कार्रवाई की जाएगी। निरीक्षण आगे भी जारी रहेगा।

## ताला ठीक करने के बहाने चार लाख के जेवर सहित 1.75 लाख उड़ाए

जोधपुर, (कासं)। जोधपुर शहर के बलदेवनगर गली नंबर 11 में दो सरदार ताला ठीक करने के बहाने एक घर की अलमारी से चार लाख के जेवर और 1.75 लाख की नगदी साफ कर गए। पीडित ने इस बारे में देवनगर थाने में मामला दर्ज करवाया है। इससे पहले तकरीबन सवा माह पहले भी प्रतापनगर में ऐसी ही घटना हुई थी जोकि आज तक नहीं खुल पाई। पुलिस अब बदमाशों की तलाश में सीसीटीवी कैमरों खंगाल रही है। देवनगर थाने के एसआई मनोज

कुमार ने बताया कि बलदेवनगर गली नंबर 11 स्थित वीरदुर्गादास कॉलोनी निवासी अनवर खां पुत्र रशीद खां की तरफ से केस दर्ज करवाया गया। इसमें बताया कि 14 जुलाई को उसकी माताजी घर के बाहर बैठे थीं। तब गली में दो सरदार आए। ताला ठीक करने और चाबी बनाने की आवाज लगाई तो अनवर खां की माता ने उन्हें घर के दो ताले ठीक करवाए। बाद में सरदार पड़ोसियों के यहां पर भी ताला ठीक करने गए। इसके बाद अनवर की माताजी ने घर की अलमारी की समस्या

## इससे पहले करीब सवा माह पहले भी प्रतापनगर में ऐसी ही घटना हुई थी

बताई तो उन्होंने ताला ठीक करने के साथ महिलाओं को बातों में उलझाने के साथ वहां अलमारी में रखे सात तोला सोने के आभूषण, दो चेंनें, अंगुठियां आदि और चांदी के 25 तोला जेवर के साथ नगद 1.75 लाख रूपयों पर हाथ साफ कर डाला।

सरदारों के जाने के बाद घटना का पता लगा। इस पर पर घर में उहापोह की स्थिति बन गई। घटना के संबंध में पीडित ने देवनगर थाने में रिपोर्ट दी है। बता दें कि इससे पहले तकरीबन सवा माह पहले प्रतापनगर में एक घर में दो सरदार युवकों ने ऐसी ही घटना को अंजाम दिया था। जिसका अभी तक खुलासा नहीं हो पाया है। एसआई मनोज कुमार ने बताया कि घटना को लेकर आसपास से सीसीटीवी कैमरों के साथ लोगों से हुलिया आदि पता लगाया जा रहा है।

## मानसून की पहली बारिश ने निम्बाहेड़ा को किया जलमग्न

नाले की सफाई समय पर होती तो आज निम्बाहेड़ा की ऐसी दयनीय दशा नहीं होती : नवलखा

निम्बाहेड़ा, (निसं)। निम्बाहेड़ा नगर एवं क्षेत्र में लंबे अरसे के इंतजार के बाद मानसून ने अपनी सक्रियता दिखाई पहली बारिश ने ही नगर को चरमराती सफाई व्यवस्था ने नगर पालिका को आइना दिखा दिया। नगर पालिका की इस अनदेखी का खामियाजा नगर एवं क्षेत्र की जनता को भुगतान पड़ रहा है। उक्त आरोप पूर्व विधायक व नगर पालिका निम्बाहेड़ा में प्रतिपक्ष के नेता अशोक नवलखा सहित भाजपा मण्डल अध्यक्ष नितिन चतुर्वेदी, पूर्व नपा उपाध्यक्ष पारस पारख वरिष्ठ पार्षद सुरेश खेरोदिया, मयंक अठावाल, अविनाश गोठवाल, अतुल सोनी, जगदीश माली, प्रेम बाहेती, गजेंद्र सिंह, आरती शर्मा, माया भाम्नी, देवयन्त शर्मा, सुधा सोनी, संजु कंवर, कला देवी मालवीय आदि ने संयुक्त विज्ञापन जारी कर

लगाया। नवलखा ने बताया कि भाजपा के शासन काल में जिस प्रकार वर्षा ऋतु से पूर्व ही नगर के नालों आदि की सफाई समय रहते करवा ली जाती थी। दूसरी ओर वर्तमान कांठोस बोर्ड ने वर्षों से पूर्व नालों की सफाई के लिए निविदा तक निकालना उचित नहीं समझा, जिस वजह से नालों की सफाई के अभाव में नगर के बस स्टैंड, मोतीबाजार, शेखावत सर्कल, इंद्र कॉलोनी, निवेदिता कॉलोनी, शास्त्री मार्केट, छोटीसाइड रोड सहित नगर के विभिन्न क्षेत्रों में जलभराव की स्थिति होकर लोगों के घरों में नालो का गन्दा पानी भर गया जिससे आम लोगों को परेशानी उठानी पड़ी। यदि कांठोस शासित नगर पालिका बोर्ड यदि समय रहते नगर के प्रति गम्भीर हो जाता तो आज यह स्थिति नहीं होती।



निम्बाहेड़ा करबे में बरसात का लुत्फ उठाते युवक।

## 300 लीटर अवैध नकली डीजल बरामद

जोधपुर, (कासं)। जोधपुर शहर की कुडी पुलिस ने पाली रोड पर एक होटल के सामने बोलेरो को जब्त कर उसके पीछे लगी टंकी से अवैध नकली डीजल बरामद किया है। एक व्यक्ति को गिरफ्तार कर ईसी एक्ट में केस बनाया है। टंकी में 300 लीटर डीजल भरा था। पुलिस आरोपी से पूछताछ में जुटी है।

## मुखबिरी की सूचना पर सारण होटल के पास से पकड़ी बोलेरो

कुडी थानाधिकारी सुमेरदान ने बताया कि मुखबिरी सूचना पर एसीपी बोरानाडा जेपी अटल ने पाली रोड स्थित सारण होटल के सामने से बोलेरो एक को पकड़ा। इस बोलेरो की पीछे एक टंकी लगी थी। जिसकी तलाशी लिए जाने पर उसमें 300 लीटर अवैध नकली डीजल मिला। इस पर कोसना पीपाड शहर के महेंद्र विश्रौंठी को हिरासत में लेकर ईसी एक्ट में केस दर्ज किया गया।

## गर्भवती महिला ने सुसाइड किया

भीलवाड़ा, (निसं)। जिले के बदनौर थाना क्षेत्र में एक महिला ने जहरीली वस्तु का सेवन कर खुदकुशी कर ली। महिला 6 माह से गर्भवती थी। पुलिस का कहना है कि महिला के एक व्यक्ति ने फोटो खींचकर सोशल साइट्स पर वायरल कर दिये। इससे क्षुब्ध होकर उसने यह कदम उठाया है। यह घटना, खुद महिला ने जिंदगी से संघर्ष करने के दौरान अस्पताल में पुलिस को दिये बयान में बताई है। पुलिस अब खुदकुशी के लिए मजबूर करने के आरोप में मामला दर्ज कर आरोपित की तलाश कर रही है।

बदनौर थाना प्रभारी सुभाषचंद्र ने बताया कि थाना सर्किल की एक महिला के जहरीली वस्तु खाकर अस्पताल में भर्ती होने की सूचना मिली। इस पर जिला अस्पताल पहुंचकर महिला के बयान लेखबद्ध किया। महिला ने बयान में कहा कि 6 माह पहले पता गांव का माधो पुत्र रामा गुर्जर उसके मकान में घुस आया। पीडिता के उसने फोटो खींच लिया। माधो ने महिला के खींचे गये

## फर्जीवाड़ा करने के मामले में दो आरोपी गिरफ्तार

बयाना, (निसं)। बयाना कोतवाली पुलिस ने एक ट्रैक्टर को खुर्दबुर्द कर शडयंत्रपूर्वक तरीके से उसके बीमा का क्लेम उठाने के लिए लूट का फर्जी मुकदमा दर्ज कराने के मामले में दो आरोपियों को गिरफ्तार कर पूछताछ शुरू की है। कोतवाली प्रभारी हेरीनारायण मीणा ने बताया कि गिरफ्तार आरोपी मुसावर थाना क्षेत्र के गांव बल्लभाद गांव वीरेंद्र पुत्र जोरमल माली व महोआ थाना क्षेत्र के पितलिया बालाजी निवासी हरिसिंह माली पुत्र रज्जुलाल है। जिन्हें 3 साल पुराने मामले में गिरफ्तार किया है। इस मामले में दो अन्य आरोपी रामअवतार धाकड़ निवासी इटामडा व भरतसिंह गुर्जर निवासी नगला तुला को पूर्व में गिरफ्तार किया जा चुका है। इनके विरुद्ध एक फार्मट्रैक्टर के लूट की फर्जी कहानी तैयार कर ट्रैक्टर को खुर्दबुर्द करने व हेराफेरी कर बीमा की राशि हड़पने के मामले में गिरफ्तार किया था। पेशे दो आरोपी अब पकड़ में आ सके हैं।

## इनलाइन रोलर हॉकी राष्ट्रीय प्रतियोगिता का आयोजन जोधपुर में 26 से 29 जुलाई तक

मुख्यमंत्री के जोधपुर आने की संभावना, देश के आठ राज्यों के 350 खिलाड़ी भाग लेंगे

जोधपुर, (कासं)। भारतीय रोलर स्केटिंग महासंघ के निदेशन में फेडरेशन कप 2022 इनलाइन रोलर हॉकी प्रतियोगिता का आयोजन 26 से 29 जुलाई तक राजस्थान स्केट एसोसिएशन एवं जोधपुर स्केट एसोसिएशन के तत्वबंधान में शाला क्रोडा संगम केंद्र गौशाला मैदान स्थित स्केटिंग रिंग में किया जाएगा। आयोजन समिति के अध्यक्ष रणवीर सिंह कच्छवाहा व आयोजन सचिव अजीत सिंह राठौड ने पत्रकारों से बातचीत में बताया कि भारतीय रोलर स्केटिंग महासंघ की देखरेख में आयोजित इस राष्ट्रीय स्तरीय प्रतियोगिता में भारत के रोलर एवं इनलाइन हॉकी की सर्वश्रेष्ठ 8 राज्यों

की टीमों महिला एवं पुरुष वर्ग में भाग लेंगे। प्रतियोगिता में कुल 350 खिलाड़ी भाग लेंगे। प्रतियोगिता के बैनर एवं पोस्टर का विमोचन मुख्यमंत्री अशोक गहलोत द्वारा किया गया। आयोजकों के प्रतिनिधि मंडल द्वारा मुख्यमंत्री अशोक गहलोत को प्रतियोगिता में मुख्य अतिथि के रूप में आमंत्रित किया गया है। उन्होंने बताया कि मुख्यमंत्री गहलोत द्वारा खेल एवं खिलाड़ियों को आगे बढ़ाने के लिए जो विशेष प्रयास किए जा रहे हैं उसी कड़ी में मुख्यमंत्री की मंशा के अनुरूप इस प्रतियोगिता के सफल आयोजन के लिए नगर निगम जोधपुर उत्तर का सहयोग मिल रहा है। साथ ही इस विषय में जिला प्रशासन जोधपुर द्वारा भी सफल

## प्रतियोगिता के आयोजन में नगर निगम जोधपुर का मिल रहा सहयोग

आयोजन के लिए सहयोग किया जा रहा है। हॉस्पिटैलिटी पार्टनर के रूप में आरटीडीसी सहभागिता निभा रहा है। संगठन के प्रदेश सचिव योगेंद्र खत्री ने बताया कि एक बार पुनः राष्ट्रीय स्तर के प्रतियोगिता के आयोजन की जिम्मेदारी सौंपी गई है। इससे पूर्व वर्ष 2017 में भारतीय रोलर स्केटिंग

महासंघ द्वारा 54वीं राष्ट्रीय रोलर-इनलाइन हॉकी, अल्पाइन एंड डाउनहिल चैंपियनशिप का भव्य एवं सफलतापूर्वक आयोजन जोधपुर में किया था। जिसने भारत के 20 से अधिक राज्यों की टीमों के लगभग 2000 खिलाड़ियों ने भाग लिया था। शहर में राष्ट्रीय स्तर के बैंक ट्रैक की आवश्यकता है। जिस विषय में सरकार एवं खेल विभाग को कई बार आवेदन किया जा चुका है। बैंक ट्रैक की कमी के चलते खिलाड़ी राष्ट्रीय प्रतियोगिताओं में घुलक प्रप्त करने से वंचित रह रहे हैं। यदि खिलाड़ियों को बैंक ट्रैक की उपलब्ध हो जाए तो यहां से खिलाड़ी राष्ट्रीय एवं अंतरराष्ट्रीय स्तर पर पदक प्राप्त कर सकते हैं।